

மக்கள் நலன்களெல்லாம் வெட்டிச் செலவா?

தமிழ்நாட்டை தொடர்ந்து வஞ்சித்து வரும் ஒன்றிய அரசு!

சட்டப்பேரவையில் முதல்வர் மு.க.ஸ்டாலின் ஆதாரங்களை எடுத்துக்காட்டி பதிலுரை!

சென்னை, ஜன. 13 -

“தமிழ்நாட்டை தொடர்ந்து ஒன்றிய அரசு வஞ்சித்து வருகிறது” என்று முதல்வர் மு.க.ஸ்டாலின் அவர்கள் நேற்று முன்தினம் சட்டப்பேரவையில் ஆளுநர் உரை மீதான விவாதத்திற்கு பதிலளித்து உரை யாற்றும் போது கூறினார்.

தமிழ்நாடு சட்டமன்றப் பேரவையில் நேற்று ஆளுநர் உரைக்கு நன்றி தெரிவிக்கும் தீர்மானத்தின் மீதான விவாதத்திற்குப் பதிலளித்து முதலமைச்சர் மு.க. ஸ்டாலின் அவர்கள் ஆற்றிய உரை வருமாறு:-

இந்த ஆறாவது முறை ஆட்சி அமைந்தபோது, “இது விடியல் ஆட்சியாக அமையும்” என்று சொன்னோம். மக்களால் புறக்கணிக்கப் பட்டு இருட்டில் கிடக்கும் எதிர்க்கட்சிகள் “விடியல் எங்கே” என்று கேட்கிறார்கள். விடியல் தரப்போவதாக சொன்னது மக்களுக்குத்தானே தவிர, மக்களுக்கு எதிரானவர்களுக்கு அல்ல. (மேசையைத் தட்டும் ஒலி) விடியலைப் பார்த்தால் அவர்களுக்கு கண் கள் கூசுத்தான் செய்யும்.

‘எங்கள் அண்ணல் ஸ்டாலின் தரும் மாதாந்திரச் சீர்’ என மகளிர் நெகிழ்ச்சி!

மாண்புமிகு பேரவைத் தலைவர் அவர்களே, விடியலின் அடையாளம் எது தெரியுமா? நான் செல்கின்ற இடமெல்லாம் கூடுகிற மக்களின் முகங்கள் தெரிகிற மகிழ்ச்சிதான் விடியலின் அடையாளம்! (மேசையைத் தட்டும் ஒலி)

மாதந்தோறும் ஒரு கோடியே 14 இலட்சம் சகோதரிகள் ஆயிரம் ரூபாய் உரிமைத் தொகை பெறுகிறார்களே, அப்போது அவர்கள் முகங்களைப் பாருங்கள், அதில் தெரியும் அந்த மகிழ்ச்சி தான். விடியல் ஆட்சி! (மேசையைத் தட்டும் ஒலி) “தாய்வீட்டுச் சீர் மாதிரி-எங்கள் அண்ணன் ஸ்டாலின் தருகிற மாதாந்திரச் சீர்” என்று என்னரும் தமிழ்ச் சகோதரிகள் மனம் மகிழ்ச்சொல்கிறார்களே, அதுதான் விடியலின் ஆட்சி. (மேசையைத் தட்டும் ஒலி)

‘ஸ்டாலின் பஸ்’ எனப் பெயர் சூட்டி மக்கள் மகிழ்ச்சி!

ஆட்சிப் பொறுப்பேற்றதும் கோட்டைக்குச் சென்று நான் இடமுதல் கையெழுத்தே மகளிருக்குக் காண கட்டணமில்லா விடியல் பயணம் திட்டத்திற்குத்தான். (மேசையைத் தட்டும் ஒலி) இந்த விடியல் பயணமானது, மகளரின் சேமிப்பை அதிகரித்திருக்கிறது. மாதந்தோறும் 600 முதல் 1,200 ரூபாய் வரை அவர்களுக்கு மிச்சம் ஆகிறது; அதைச் சேமிக்க முடிகிறது என்று சொல்கிறார்கள். சமூகத்தில் மகளரின் பாக்களிப்பை இது அதிகரித்திருக்கிறது. அந்த பஸ்ஸுக்கு ‘ஸ்டாலின் பஸ்’ என்று பெயர் வைத்துவிட்டார்கள். (மேசையைத் தட்டும் ஒலி) இதுதான் விடியல் ஆட்சி!

அடுத்து, என்னுடைய கனவுத் திட்டமான ‘நான் முதல்வன்’ திட்டம், “எத்தனையோ தொழில் களைத் தொடங்குகிறீர்கள், அதிலே பணியாற்ற திறமைசாலிகளாக தமிழ்நாடு இளைஞர்களை உருவாக்கித் தாருங்கள்” என்று சொன்னதை வைத்துதான், இந்தத் திட்டத்தை உருவாக்கி னேன். இந்தத் திட்டத்தில் இதுவரைக்கும் 22 இலட்சத்து 56 ஆயிரம் மாணவர்களுக்கு பயிற்சி தரப் பட்டிருக்கிறது. பயிற்சி பெற்ற, பல இலட்சம் மாணவர்களுக்கு உடனடியாக வேலை கிடைத்திருக்கிறது. தமிழ்நாடு இளைஞர்கள் எல்லோரையும ஒவ்வொரு துறையில், இந்தத் திட்டம் முதல்வனாக ஆக்கி வருகிறது. இதுதான் விடியல் ஆட்சி! (மேசையைத் தட்டும் ஒலி)

அரசுப் பள்ளியில் படித்த பெண் பிள்ளைகள் பலர், கல்லூரிக்குச் செல்ல முடியாத நிலையை மாற்றி உயர் கல்வி பயில் உருவாக்கப்பட்ட திட்டம் தான், ‘புதுமைப் பெண்’ திட்டம். மாதந்தோறும் ஆயிரம் ரூபாய் வழங்கக்கூடிய இந்தத் திட்டம் மூலமாக மாணவிகள் கல்லூரிக்கு வருவது 30 விழுக்காடு அதிகமாகியிருக்கிறது. (மேசையைத் தட்டும் ஒலி)

இதேபோல, ‘தமிழ்ப் புதல்வன்’ திட்டம் மூலமாக மாணவர்களுக்கும் ஆயிரம் ரூபாய் வழங்குகிறோம். மாதந்தோறும் 2 இலட்சத்து 72 ஆயிரம் மாணவ, மாணவியர் வாழ்க்கையில் விடியலை ஏற்படுத்தியிருக்கிறோம். (மேசையைத் தட்டும் ஒலி) அரசுப் பள்ளியில் படித்தவர்களுக்கு மட்டுமல்ல, அரசு உதவி பெறக்கூடிய பள்ளியில் படித்தவர்களுக்கும் ‘புதுமைப் பெண்’ திட்டத்தை விரிவுபடுத்தி இருக்கிறோம்.

தூத்துக்குடியில் கழக அரசின் திட்டங்கள் குறித்து மாணவி நெகிழ்ச்சி!

தூத்துக்குடியில் நடைபெற்ற விழாவில் ஒரு மாணவி பேசினார், “என்குடும்பு வறுமை காரணமாக கல்லூரிக்குப் போய் படிக்க முடியாது என்று சந்தேகமாக இருந்தது. பணம் இல்லை, அதனால் வேண்டாம் என்று என் அம்மா சொல்லிவிட்டார். ‘புதுமைப் பெண்’ திட்டத்தைக் கேள்விப்பட்டே, என் கல்லூரிச் செல்வதை நானே பார்த்துக்கொள்கிறேன்” என்று சொன்னதும், என் அம்மா சும்மதம் தெரிவித்தார். ஆனால், தினமும் பஸ்ஸில் போக

வேண்டுமே என்று அவர் சொன்னார். அதற்குத் தான் ‘விடியல் பயணம்’ இருக்கிறதே என்று நான் சொன்னேன். (மேசையைத் தட்டும் ஒலி) ஆக, இரண்டு திட்டங்களையும் பயன்படுத்தி நான் தற்போது படித்துக்கொண்டு வருகிறேன்” என்று அந்த மாணவி சொன்ன சொற்கள்தான், விடியலுக்கான சாட்சி! அதனால்தான், தமிழ்நாடு மாணவ, மாணவிகள் என்னை ‘அப்பா, அப்பா’ என்று வாய்நிறைய அழைக்கும்போது அளவில்லா மகிழ்ச்சியடைகிறேன். (முதல்வர் கண்ணீர் சிந்தி, நா தழுதழுத்தார்) ஏனென்றால், இந்தப் பாச உணர்வுதான் முக்கியம்!

தாயின் கனிவான வார்த்தையில் கறியும் ‘விடியல்’!

‘ஊட்டச்சத்தை உறுதி செய்’ என்றொரு திட்டத்தைத் தொடங்கியிருக்கிறோம். போதிய சத்து இல்லாமல் பிறக்கிற குழந்தைகளுக்கு இந்தத் திட்டம்

என்று சொன்னாலே சிலருக்கு வயிறு எரிகிறது. “அரண்டவன் கண்ணுக்கு இருண்டதெல்லாம் பேய்” என்று சொல்கிற மாதிரி, ‘திராவிடம்’ என்ற சொல்லைப் பார்த்து சிலர் பயப்படுகிறார்கள்!

‘திராவிட மாதல்’ என்றால், சுயமரியாதை, சமூக நீதி, சமத்துவம், சகோதரத்துவம். இந்தப் பேய்த் இல்லை, பால் பேயதில்லை, விளம்புநிலை மக்கள் நலன், தாழ்த்தப்பட்டோருக்கு அதிகாரத்தில் பங்கு, மதச்சார்பின்மை, தொழில் வளர்ச்சி, தொழில் முன்னேற்றம், கூட்டாட்சிக் கருத்தியல், அதிக அதிகாரங்களைக் கொண்ட மாநிலங்கள், தமிழுக்கு உரிய இடம், அனைத்து தேசிய இனங்களுக்கும் சம உரிமை, சமூகக் குறியீடுகள் அனைத்திலும் முதன்மை; இவைதான் திராவிட மாதல் அரசினுடைய உள்ளடக்கம். அனைத்துத் துறை வளர்ச்சி, அனைத்து மக்கள் வளர்ச்சி, அனைத்து மாவட்ட வளர்ச்சி, அனைத்துச் சமூக

பாராட்டியிருக்கிறது. இந்தியா முழுமைக்குமான பணவீக்கம் அதிகமாகி இருக்கிறது. தமிழ்நாட்டிற்கு மட்டுமான பணவீக்கம் குறைந்திருக்கிறது. இதுதான் ‘திராவிட மாதல்’ சாதனை!

மனித வளத்தை வளர்ப்பதில் தமிழ்நாடு சாதனை!

“தொழில்கள் வளர்கிறது. புதிய தொழில் நிறுவனங்கள் உருவாகிறது, இதனால் தொழிலாளருக்கு என்ன பயன்?” என்று சிலர் கேட்கலாம். புதிய தொழில் நிறுவனங்கள் வருகிறதென்று சொன்னால், ஏதோ தனியார் முதலாளிகள் மட்டும் வளமடைகிறார்கள் என்று பொருள் இல்லை. அந்த நிறுவனங்கள் மூலமாக மாநிலமும் வளர்கிறது; கிடைக்கும் வேலைவாய்ப்புகளின் மூலமாக இடைச்சக்கணக்கான குடும்பங்களும் வளர்கிறது. வாழ்கிறது. இதை மனதில் கொள்ள வேண்டும்.

தமிழ்நாட்டில் 39 ஆயிரத்து 666 தொழிற்சாலைகள் இருக்கின்றன. குஜராத்தில் 31 ஆயிரத்து 31 தொழிற்சாலைகளும், மகாராஷ்டிராவில் 26 ஆயிரத்து 446 தொழிற்சாலைகளும் இருக்கின்றன. மனித வளத்தை வளர்ப்பதில் மகாராஷ்டிரா, குஜராத்தவைவிட தமிழ்நாடு சாதனை படைத்திருக்கிறது. அதுமட்டுமல்ல தமிழ்நாட்டில், 39 ஆயிரத்து 699 சிறு, குறு தொழில்கள் இருக்கின்றன. இதன் மூலம் 4 இலட்சத்து 81 ஆயிரத்து 807 தொழிலாளர்களுக்கு வேலைவாய்ப்புகள் உறுதி செய்யப்பட்டிருக்கிறது. ‘கோவிட்’ காலத்தில், வேலை வாய்ப்புகள் குறைந்தது உங்கள் எல்லோருக்கும் தெரியும். அதைச் சீர்படுத்தி இருக்கிறோம்.

வேலைவாய்ப்புகளில் தமிழ்நாடு முதலிடம்! ‘ரிசர்வ் வங்கி’ புள்ளி விவரம்!

‘இந்திய ரிசர்வ் வங்கி’ வெளியிட்ட புள்ளிவிவரங்களின்படி, 8 இலட்சத்து 42 ஆயிரத்து 720 மனித உழைப்பு நாட்களுடன் தொழிலாளர்களுக்கு அதிக வேலைவாய்ப்புகளை வழங்கியதில் இந்தியாவிலேயே தமிழ்நாடு முதலிடம் பெற்றிருக்கிறது.

அடுத்து, பேராட்டம் நடத்துகிற உரிமை இல்லையென்று சிலர் தவறான வாதங்களை வைக்கிறார்கள். உண்மையைச் சொல்ல வேண்டுமென்றால், ‘அளவுக்கு மீறிய ஜனநாயகவாதியாக இருக்கிறீர்கள்’ என்றுதான் என்னைச் சிலர் விமர்சிக்கிறார்களேதவிர, நான் சர்வாதிகாரியாக இருப்பதாக யாரும் சொல்லமாட்டார்கள். அது என்னுடைய இடம்புக்கூட இல்லை.

எதிர்க்கட்சிகள் மட்டுமல்ல, கூட்டணிக் கட்சிகளும் பேராட்டம் நடத்தலாம் என்று சொல்பவன் நான். பேராட்டமாம், தவறில்லை. பேராட்ட வேண்டிய இடத்தில் பேராட்டமாம், தவறில்லை. பேராட்டம் நடத்த ஒதுக்கப்பட்ட இடத்தில் பேராட்டமாம்; தவறில்லை. இத்தகைய பேராட்டங்களுக்கு உரிய காலத்தில் அனுமதி கேட்டால் நாங்கள்

இந்தியாவிலேயே பாதுகாப்பு மிக்க முதன்மை மாநிலமாக தமிழ்நாடு விளங்குகிறது என்பதை இந்தப் பேரவைக்குத் தெரிவித்துக்கொள்கிறேன். (மேசையைத் தட்டும் ஒலி) எதிர்க்கட்சியான அண்ணா திராவிட முன்னேற்றக் கழகம் சார்பில் கருப்புச் சட்டை அணிந்து வந்தபோது எனக்குக் கோபம் வரவில்லை. சிரிப்புதான் வந்தது. இப்படியாவது கருப்புச் சட்டை போடுகிறார்களே என்று மகிழ்ச்சியடைகிறேன். கருப்புச் சட்டை போட்டுக் கொண்டு வரலாம். அது உங்கள் உரிமை, அதில் நான் தலையிட விரும்பவில்லை. என்னுடைய கேள்வியெல்லாம், மக்களால் தேர்ந்தெடுக்கப்பட்ட ஒரு மாநிலச் சட்டமன்றத்தை மதிக்காமல் ஓர் ஆளுநர் நடந்துகொள்கிறார். அவரைக் கண்டித்து கருப்புச் சட்டை அணியும் துணிச்சல் உங்களுக்கு ஏன் இல்லை? என்பதுதான் என்னுடைய கேள்வி.

காடு என்பது 14.96 ஆக இருக்கும்போது தமிழ்நாட்டின் சராசரி 2.2 விழுக்காடாக இருக்கிறது.

‘திராவிட மாதல்’ சாதனை!

பட்டினச் சாவு இல்லாத மாநிலங்களின் பட்டியலில் தமிழ்நாடு இடம்பெற்றிருக்கிறது. இந்திய நாட்டின் மொத்த பெண் தொழில் பணியாளர்களில் 41 விழுக்காடு பெண்கள் தமிழ்நாட்டில் இருக்கிறார்கள். கடந்த மூன்று ஆண்டுகளில் 10 இலட்சம் கோடி ரூபாய்க்கும் மேலான தனியார் முதலீட்டுத் திட்டங்கள் வருவது உறுதி செய்யப்பட்டிருக்கிறது. இந்தியாவிலேயே தொழில் நிறுவனங்கள் பெருமூய்தில் தமிழ்நாடு முதலிடம் பெற்றிருக்கிறது. டெல்லியில் இருக்கிற ‘தேசிய;’ கிடங்கு மேம்பாட்டு ஒழுங்குமுறை ஆணையத்தின் கீழ் அதிக எண்ணிக்கையிலான சேமிப்புக் கிடங்குகளைப் புதிதெய்தத்தற்காக, தமிழ்நாடு சேமிப்புக் கிடங்கு நிறுவனத்திற்கு ஒன்றிய அரசு முதல் பரிசு வழங்கிப்

கொடுத்திருக்கிறோம். நாங்கள் ஆட்சிக்கு வந்ததிலிருந்து தமிழ்நாட்டில் இதுவரை சுமார் ஒரு இலட்சம் பேராட்டங்களுக்கு அனுமதி கொடுத்திருக்கிறோம்.

சட்டம் ஒழுங்கைப் பற்றி சிலர் இங்கே குறிப்பிடார்கள். என் தலைமையிலான அரசில் காவல்துறை சுதந்திரமாகச் செயல்படுகிறது. ரவுடியிசத்தில் ஈடுபடுகிறவர்கள் மேல் தயவு தாட்சண்யம் பாரக்காமல் நடவடிக்கை எடுக்கப்பட்டு வருகிறது. இதனால் கொலைகள், ரவுடிகள் சம்பந்தப்பட்ட கொலைச் சம்பவங்கள் மற்றும் ரவுடிகள் தொடர்புடைய சாதி கொலைச் சம்பவங்கள் குறைந்திருக்கிறது. எங்கும் அமைதி நிலைநாட்டப்பட்டு வருகிறது. குற்றம் பெருமளவுத் தடுக்கப்பட்டிருக்கிறது. மீறி குற்றம் நடந்தால், உடனடியாகக் குற்றவாளிகைது செய்யப்படுகிறார். எந்தக் குற்றவாளியையும் யாரும் காப்பாற்றுவது இல்லை. உரிய

தண்டனை, கடுமையான தண்டனை பெற்றுத் தரப்பட்டிருக்கிறது. யாராக இருந்தாலும் நடவடிக்கை எடுத்திருக்கிறோம். அதில் யாருக்கும் எந்தச் சலுகையும் தரப்படவில்லை. பெரும்பாலான கொலைகள்-குடும்ப பிரச்சினை, காதல் விவகாரம், பணம் கொடுக்கல் வாங்கல், நிலப் பிரச்சினை, தனிப்பட்ட முன் விரோதம், வாய்த் தகராறு போன்ற காரணங்களுக்காகவே நடந்திருக்கிறது. அரசியல் காரணங்கள், சாதியக் கொலைகள், மத ரீதியான கொலைகள், ரவுடி கொலைகள் தி.மு.க. ஆட்சியில் முளையிலேயே கிள்ளி எறியப்பட்டு, குறைக்கப்பட்டிருக்கிறது.

ஆளுநரைக் கண்டித்து கருப்புச் சட்டை அணியும் துணிவில்லாதவர்கள்!

இந்தியாவிலேயே பாதுகாப்பு மிக்க முதன்மை மாநிலமாக தமிழ்நாடு விளங்குகிறது என்பதை இந்தப் பேரவைக்குத் தெரிவித்துக்கொள்கிறேன். (மேசையைத் தட்டும் ஒலி) எதிர்க்கட்சியான அண்ணா திராவிட முன்னேற்றக் கழகம் சார்பில் கருப்புச் சட்டை அணிந்து வந்தபோது எனக்குக் கோபம் வரவில்லை. சிரிப்புதான் வந்தது. இப்படியாவது கருப்புச் சட்டை போடுகிறார்களே என்று மகிழ்ச்சியடைகிறேன். கருப்புச் சட்டை போட்டுக் கொண்டு வரலாம். அது உங்கள் உரிமை, அதில் நான் நடந்துகொள்கிறார். அவரைக் கண்டித்து கருப்புச் சட்டை அணியும் துணிச்சல் உங்களுக்கு ஏன் இல்லை? என்பதுதான் என்னுடைய கேள்வி. (மேசையைத் தட்டும் ஒலி)

இயற்கைப் பேரிடரால் பாதிக்கப்பட்ட மக்களுக்கு நிவாரண நிதியைக்கூட தர மறுத்து, இரக்கமில்லாமல் நடந்துகொள்கிற ஓர் ஒன்றிய அரசினைக் கண்டித்து, நீங்கள் கருப்புச் சட்டை அணிந்திருந்தால் நான் உங்களை வாழ்த்தியிருப்பேன், மகிழ்ச்சியடைந்திருப்பேன்.

இருட்டு அரசியல் நடத்துவோர், கருப்புச் சட்டை அணிவதா?

தேசிய கல்விக் கொள்கை மூலமாக பள்ளிக் கல்வியையும், UGC மூலமாக கல்லூரிக் கல்வியையும் சிதைக்க நினைக்கிற ஓர் ஒன்றிய அரசினைக் கண்டித்து, நீங்கள் கருப்புச் சட்டையை அணிந்திருந்தால், மனதார உங்களைப் பாராட்டியிருப்பேன்.

ஆட்சியில் இருந்த காலம் முதல் பா.ஜ.க.-க்கு நீங்கள் துணையாக நின்றிருக்கிறீர்கள். இருட்டு அரசியல் நடத்துகிறவர்களுக்கு கருப்புச் சட்டை அணிய எந்தத் தார்பீக உரிமையும் இல்லை என்பதை நான் இந்த நேரத்தில் தெரிவித்துக்கொள்ள விரும்புகிறேன்.

‘அரசுக்குக் கருணை இருக்கிறது!’ நிதி இல்லை! கலைஞர் வாசகம்!

எங்களைப் பொறுத்தவரைக்கும், தேர்தலுக்கு முன்னர் கொடுத்த வாக்குறுதிகளில், பெரும்பாலானவற்றை நாங்கள் நிறைவேற்றிவிட்டோம். தேர்தலின்போது சொல்லாத பல திட்டங்களையும் செயல்படுத்திக் காட்டியிருக்கிறோம். இன்னும் சில பங்கி இருக்கிறது. உறுப்பினர்கள் அதனை வெளிப்படையாகச் சொல்வதை, அவர்களின் முகத்தின் மூலமாக நான் பார்க்கிறேன். இந்த மூன்றாண்டு காலத்தில், சுமார் 12 ஆயிரம் கோப்புகளில் நான் கையெழுத்துப் போட்டிருக்கிறேன். இத்தனை கோப்புகளில் கையெழுத்திட்ட நான், இன்னும் சில கோப்புகளில் வேண்டுமென்றே கையெழுத்திட்டால், அது மேலா? தலைவர் கலைஞர் அவர்கள் தன் பெயரை வைத்து ஒருமுறை சொன்னார். ‘அரசுக்கு கருணை இருக்கிறது, ஆனால் நிதி இல்லை’ என்று சொன்னார். அதே நிலையில்தான் நாமும் இருக்கிறோம்.

நான் முன்பு சொன்ன பல்வேறு திட்டங்களையும் மிக, மிக நெருக்கடியான சூழலில்தான் நிறைவேற்றிக்கொண்டு இருக்கிறோம் என்பது மனசாட்சியுள்ள இப்பேரவை உறுப்பினர்களுக்கு நன்றாகத் தெரியும்.

மாநில அரசின் திட்டங்களை முடக்க முயலும் ஒன்றிய அரசு!

ஒரு பக்கம், 2011 ஆம் ஆண்டு முதல் 2021 ஆம் ஆண்டு வரையிலான பத்தாண்டு கால பாதாளத்திலிருந்து தமிழ்நாட்டை மீட்டெடுத்திருக்கிறோம். இன்னொரு பக்கம், ஒன்றிய அரசானது தமிழ்நாடு அரசை தொடர்ந்து புறக்கணித்ததும், வஞ்சித்துப் வருகிறது. தமிழ்நாடு அரசு செயல்படுத்தி வரக்கூடிய பல்வேறு திட்டங்களுக்கு ஒன்றிய அரசானது, மாநில அரசினுடைய கொள்கைகளுக்கு எதிரான நிபந்தனைகளை விதித்து, அரசுத் திட்டங்களை செயல்படுத்துவதில் சிரமங்களை உண்டாக்குவது மட்டுமில்லாமல், அந்தத் திட்டங்களை முடக்குகிற க்யூற்றிலையையும் உருவாக்கியுள்ளது.

தொடர்ச்சி 4ஆம் பக்கம்

ஆளுநரைக் கண்டித்து கருப்புச்சட்டை அணிய துணிச்சல் இல்லாத அ.தி.மு.க.!